


# सभी नगरीय निकायों में बनेंगे गीता भवन : सीएम

मानस भवन में आयोजित तुलसी जयंती व अलंकरण समारोह में की घोषणा

भोपाल, 1 अगस्त. मुख्यमंत्री डॉ. मोहन यादव ने कहा है कि गोस्वामी तुलसीदास का 528वां जन्मोत्सव मनाया जा रहा है. तुलसीदास द्वारा रचित रामचरित मानस देश का पुरातन महाकाव्य है. आज हम सब जिन समृद्ध सांस्कृतिक और साहित्यिक परम्पराओं में पोषित और पल्लवित हो रहे हैं, उसकी नींव सदियों पहले गोस्वामी तुलसीदास ने रख दी थी.



श्री रामचरित मानस के जरिए देश को एक ऐसी काव्यधारा मिली है, जो जन-जन को धर्म, नीति, जीवन मूल्य और मर्यादा का मार्ग

दिखाती है. मुख्यमंत्री डॉ. यादव ने गोस्वामी तुलसीदास की अमर कृति श्री रामचरित मानस को भारतीय साहित्य और संस्कृति की अमूल्य धरोहर बताते हुए कहा कि हमारी संस्कृति को समृद्ध बनाने में उनका

पहुंचाने का आव्हान किया. उन्होंने कहा कि हमारी सरकार ने विरासत से विकास की संस्कृति को अपनाया है. भगवान श्रीराम और श्रीकृष्ण के चरित्र में पूरी भारतीय संस्कृति समाई हुई है, इसलिए हम भगवान श्रीराम और श्रीकृष्ण के बताए जीवन मार्ग पर चलने का प्रयास कर रहे हैं. उन्होंने कहा कि हमारी सरकार ने प्रदेश के सभी नगरीय निकायों में गीता भवन बनाने का निर्णय लिया है. सरकार प्रदेश में श्रीराम वनगमन पथ विकसित करने के अलावा मध्यप्रदेश में श्रीकृष्ण की लीला स्थलों को तीर्थ बनाने की दिशा में तेजी से कार्य कर रही है.

## पांच करोड़ की लागत से बनेगा श्री राम संग्रहालय

इस अवसर पर मुख्यमंत्री ने गुरु गोविंद देव गिरि महाराज को पंडित रामकिंकर उपाध्याय राष्ट्रीय सम्मान से अलंकृत किया. अलंकरण के रूप में गुरु गोविंद देव गिरि महाराज को अंगवस्त्र, सम्मान पट्टिका एवं दो लाख रुपये सम्मान राशि दी गई. गोविंद देव महाराज प्रख्यात चिंतक हैं और अयोध्या में श्रीराम जन्मभूमि न्यास के न्यासी हैं. इस अवसर पर मुख्यमंत्री डॉ. यादव ने भोपाल में श्री राम संग्रहालय बनाने के लिए तुलसी मानस प्रतिष्ठान को 5 करोड़ रुपये की राशि देने की घोषणा की.



## टीला जमालपुरा में निकाली कलश यात्रा

भोपाल, 1 अगस्त. शीतला माता मंदिर शॉपिंग सेंटर प्रांगण टीला जमालपुरा पर तीन दिवसीय सवा लाख पार्थिव शिवलिंग निर्माण, रुद्रभिषेक के पूर्व शुक्रवार को वाई नं. 13 के शिव मंदिर जमालपुरा से कलश यात्रा निकाली गई, जो विभिन्न क्षेत्रों से होती हुई कार्यक्रम स्थल शीतला माता मंदिर प्रांगण शॉपिंग सेंटर टीला जमालपुरा पर संपन्न हुई.



## 50 वनमाली सृजन केंद्र खुलेंगे

वनमाली' की 113 वीं जयंती पर राष्ट्रीय सम्मेलन का शुभारंभ भोपाल, 1 अगस्त. सुप्रसिद्ध कथाकार, शिक्षाविद् एवं विचारक जगन्नाथ प्रसाद चौबे वनमाली की 113 वीं जयंती के अवसर पर वनमाली सृजन केंद्रों के 'पाँचवें राष्ट्रीय सम्मेलन' का शुभारंभ शुक्रवार को स्कोप ग्लोबल स्किल्स यूनिवर्सिटी में किया गया. इस राष्ट्रीय सम्मेलन में सुदूर अंचलों, गाँव-कस्बों में कला, साहित्य, संस्कृति, सामाजिक सरोकारों की गतिविधियों को बढ़ावा देने के लिए मध्य प्रदेश, छत्तीसगढ़, बिहार, झारखंड, राजस्थान, गुजरात, उत्तराखंड, महाराष्ट्र, दिल्ली, उत्तर प्रदेश, अरुणाचल प्रदेश, मिजोरम, आसाम, पश्चिम बंगाल, केरल आदि में स्थापित सैकड़ों वनमाली

## कला-भक्ति के अनूठे संगम में मिला सुखद अनुभव

भारत भवन में शुरू हुआ तीन दिवसीय संतवाणी समारोह

नवभारत प्रतिनिधि भोपाल, 1 अगस्त. भारत भवन में शुक्रवार को सी.एस. कृष्णा सेट्टी के चित्रों की प्रदर्शनी शुरू हुई, वहीं संतों के भक्ति गीतों पर आधारित संतवाणी समारोह का शुभारंभ हुआ.



सेट्टी की कला में गहरी सोच और संवेदनशीलता को झलक मिलती है, जो उनके चित्रों में दिखाई देती है. वहीं, संतवाणी समारोह में भारतीय संतों की अमर धारा के गीतों ने श्रोताओं के दिलों में भक्ति का उमंग जगाया.

बहुकला केंद्र की मॉडर्न आर्ट गैलरी में वरिष्ठ कलाकार सी. एस. कृष्णा सेट्टी की चित्रों की प्रदर्शनी का शुभारंभ हुआ. प्रदर्शनी का शुभारंभ भारत भवन न्यास के अध्यक्ष वामन केंद्रे, भारत भवन के मुख्य प्रशासनिक अधिकारी प्रेम शंकर शुक्ल, पद्मश्री कलाकार

हरचन्दन सिंह भट्टी ने किया. अंतरंग सभागार में संतवाणी समारोह के पहले दिन भक्ति रस की दो सुरमयी सभाओं का आयोजन हुआ, जिसमें प्रसिद्ध गायिकाओं वाणी राव और सुलेखा भट्ट ने कालजयी संतों के पदों की मधुर प्रस्तुतियाँ दीं.

समारोह में आज तीन दिवसीय इस संगीत समारोह में शनिवार को सारंग फगरे और पंडित विनोद मिश्र की भक्ति पदों की प्रस्तुति होगी. कार्यक्रम शाम 7 बजे शुरू होगा.

## दृष्टिबाधितों को मिलेगी एआई प्रो किट

भोपाल, 1 अगस्त. 30 दृष्टिबाधित को नवजीवन सेवा समिति तथा माता महालक्ष्मी अन्नक्षेत्र के द्वारा टार्चट प्राइवेट लिमिटेड, अहमदाबाद की सहायता से ज्योति एआई प्रो किट 3 अगस्त रविवार को गुफा मंदिर मानस उद्यान में आयोजित समारोह में संस्था के अध्यक्ष सत्येन्द्र अग्रवाल और अतिथियों द्वारा निःशुल्क प्रदान की जाएगी.

संस्था के प्रवक्ता भगवान दास ढालिया ने बताया इस किट की सहायता से बच्चों को पुस्तकें पढ़ने, वस्तु और रंग पहचान, मुद्रा पहचान, दृश्य वर्णन में सहायता मिलती है. इस किट के साथ 5 जी स्मार्टफोन भी दिया जाएगा, जिसमें ऐसे विशेष एप्स इन्स्टाल हैं, जिससे बच्चे तुरंत कार्य शुरू कर सकते हैं. इसके अलावा भी इस किट में ब्लाईड बच्चों के लिए और भी कई उपयोगी फीचर्स हैं. इस कार्यक्रम में सीईओ हनी भागचंदानी उपस्थित होंगे.

## पावस व्याख्यान माला आज से

हिंदी भवन में होगा दो दिवसीय कार्यक्रम

भोपाल, 1 अगस्त. मप्र राष्ट्रभाषा प्रचार समिति का प्रतिष्ठ आयोजन पावस व्याख्यान माला आगामी 2 और 3 अगस्त को हिंदी भवन में होने जा रही है. समिति का यह 30 वां वर्ष है. दो दिनी इस आयोजन में देश भर से आये विद्वान विभिन्न सामयिक विषयों पर विमर्श करेंगे.

समिति के मंत्री संचालक कैलाशचंद्र पंत ने बताया कि व्याख्यानमाला का शुभारंभ 2 अगस्त को सुबह 10:30 बजे से होगा. इस सत्र में उद्घाटन वक्तव्य समिति के नवनियुक्त अध्यक्ष डीएम धर्माधिकारी देंगे. इसके बाद पहले सत्र में दोपहर 12:30 बजे से 'आधुनिक परिदृश्य में 'हिंदी भाषा और साहित्य की दिशा' विषय पर डॉ. करुणाशंकर उपाध्याय और विजयदत्त श्रीधर के वक्तव्य होंगे.



## स्काउट गाइड ने मनाया स्कार्फ दिवस

भोपाल, 1 अगस्त. भारत स्काउट एवं गाइड भोपाल संभाग एवं जिला संघ भोपाल तथा मोंट फोर्ट स्कूल पटेल नगर के तत्वावधान में महेंद्र द्वे जिला मुख्यालय कमिश्नर और राधा रमन अग्रवाल जिला कमिश्नर रोवर के मार्गदर्शन में विश्व स्कार्फ दिवस मनाया गया.

पदेन जिला मुख् आयुक्त नरेंद्र कुमार अहिरवार को स्कार्फ लगाकर किया गया. इसके बाद पुलिस आयुक्त भोपाल हरिनारायणचारी मिश्रा एवं सहायक उपयुक्त श्रद्धा तिवारी को स्कार्फ लगाया गया, कलेक्टर कोशलेंद्र विक्रम सिंह को स्काउट गाइड एवं जिले के पदाधिकारी द्वारा स्कार्फ लगाया गया. इसी श्रृंखला में लाल परेड ग्राउंड में अभ्यास कर रहे स्काउट गाइड को भी संक्षिप्त समारोह में स्कार्फ दिवस की जानकारी दी गई.

## कलार्जन समिति का वार्षिक कार्यक्रम आज

भोपाल 01 अगस्त (जुनियर रिपोर्टर)। कलार्जन नृत्य नाट्य संस्थान समिति द्वारा वार्षिक कार्यक्रम 02 अगस्त को रंग श्री लिटिल बेल ड्रूप में होने जा रहा है, इस कार्यक्रम कि शुरुआत संस्कृति नृत्य से होगी और अंत में शिव आदिशक्ति नृत्य नाटिका की प्रस्तुति की जाएगी, जिसका निर्देशन दीपाली शुक्ला पाठक द्वारा किया गया है. नृत्य नाटिका शिव आदि शक्ति में दिखाया गया है कि शक्ति का मूल अर्थ और संसार में उसकी आवश्यकता क्या है.



# स्थानीय उद्योगों का विस्तार तरक्की का मजबूत आधार

## ₹1620 करोड़ की औद्योगिक इकाइयों का भूमिपूजन

एवं

### आशय पत्र वितरण तथा उद्योगपतियों से संवाद

मुख्यमंत्री

## डॉ. मोहन यादव

द्वारा

2 अगस्त 2025, पूर्वाह्न 11:00 बजे

बड़ियाखेड़ी औद्योगिक क्षेत्र, जिला सीहोर

सीधा प्रसारण

@Cmmadhyapradesh  
@jansampark.madhyapradesh

@Cmmadhyapradesh  
@jansamparkMP

JansamparkMP

D11074/25